

20171693200

АГЕНЦИЈА ЗА ХРАНА И ВЕТЕРИНАРСТВО

Врз основа на член 69 ставови (4) и (5) од Законот за безбедност на храната (“Службен весник на Република Македонија“ бр. 157/10, 53/11, 1/12, 164/13, 187/13, 43/14, 72/15, 129/15, 213/15 и 39/16), директорот на Агенцијата за храна и ветеринарство донесе

ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА НАЧИНОТ И ПОСТАПКАТА НА ВРШЕЊЕ НА ОФИЦИЈАЛНИТЕ КОНТРОЛИ НА ПРОИЗВОДИТЕ ОД ЖИВОТИНСКО ПОТЕКЛО НАМЕНЕТИ ЗА ИСХРАНА НА ЛУЃЕТО (*)

Член 1

Во Правилникот за начинот и постапката на вршење на официјалните контроли на производите од животинско потекло наменети за исхрана на луѓето^(*) („Службен весник на Република Македонија“ бр. 157/15) во членот 11 по ставот (2) се додаваат три нови става (3), (4) и (5) кои гласат:

„(3) За живината и/или рибите кои се наменети за колење со цел извоз во земјите—членки на Европската унија или за производство на подготовки и/или производи од месо од живина и/или риби наменети за извоз во земјите—членки на Европската унија, во име на операторот од став (1) на овој член овластеното ветеринарно друштво доставува до операторот во клиниката, Потврда за здравствена состојба на живината дадена во Прилог 7 кој е составен дел на овој правилник и Потврда за здравствена состојба на рибите дадена во Прилог 8 кој е составен дел на овој правилник.

(4) Потврдата за здравствена состојба на живината и/или рибите од став (3) на овој член се пополнува во три примероци, а овластеното ветеринарно друштво доставува еден примерок до операторот од став (1) на овој член, вториот примерок до операторот во клиниката и третиот примерок го задржува за себе.

(5) Операторот во објектот за преработка, доколку произведува производи или подготовки од месо од живина и/или риби наменети за извоз во земјите—членки на Европската унија треба да поседува копија од потврдата за здравствената состојба на живината и/или рибите од став (3) на овој член.“

Член 2

Во членот 35 по ставот (6) се додава нов став (7) кој гласи:

„(7) Без исклучок на одредбите од Правилникот за посебните барања за храната со животинско потекло^(*) кои се однесуваат на постапка со крупен и ситен дивеч, по завршувањето на post-mortem инспекцијата, внатрешните органи на дивечот прегледан од официјалниот ветеринар во објектот за ракување со дивеч се прогласуваат за неисправни за исхрана на луѓето.“

Ставот (7) станува став (8).

(*) Овој правилник е усогласен со Регулативата на Комисијата (ЕУ) 2015/2285 од 8 декември 2015 година со која се надополнува Анекс II од Регулативата (ЕК) бр. 854/2004 на Европскиот парламент и на советот со која се пропишуваат посебните правила за организирање на службени контроли на производи од животинско потекло наменети за исхрана на луѓето во однос на одредени барања за живи бивалвни мекотели, ехино-дерми, туникати и морски гастроподи и Анекс I на Регулативата (ЕК) бр. 2073/2005 за микробиолошките критериуми за храна (CELEX број 32015R2285) и Регулатива на Комисијата (ЕЗ) бр. 2074/2005 од 5 декември 2005 која ги пропишува мерките за имплементирање на одредени производи според Регулативата на Европскиот парламент и на Советот (ЕЗ) бр. 853/2004 и за организацијата на службените контроли според Регулатива на Европскиот парламент и на Советот (ЕЗ) бр. 854/2004 и на Регулативата на Европскиот парламент и на Советот (ЕЗ) бр. 882/2004, отстапувања од Регулативата на Европскиот парламент и на Советот (ЕЗ) бр. 852/2004 и изменување на Регулативите (ЕЗ) бр. 853/2004 и (ЕЗ) бр. 854/2004 (CELEX број 32005R2074).

Член 3

Во членот 43 по ставот (1) се додава нов став (2) кој гласи:

„(2) При вршење на официјални контроли се користи референтен метод за анализи на *E. coli* за детекција на Most Probable Number (MPN) техника специфицирана во стандардот EN ISO 16649-3. Алтернативни методи може да се користат доколку се валидирани наспроти овој референтен метод во согласност со критериумите во EN ISO 16140.“

Ставот (2) станува став (3).

Член 4

Во членот 44 ставот (2) се менува и гласи:

„Надлежниот орган од став (1) на овој член треба да ја класифицира производната област од која го одобрил собирањето на живи бивалвни мекотели, како една од трите категории во согласност со нивото на фекална контаминација. Кога тоа е соодветно, класификацијата може да се изврши во соработка со операторот со храна. Со цел да ги класификува производствените области, надлежниот орган треба да дефинира период на испитување за податоците од земените примероци од сите производни области и области за полагање за да ја утврди усогласеноста со стандардите од овој став и стандардите од ставовите (3), (4) и (5) од овој член.“

Ставот (3) се менува и гласи:

„Надлежниот орган од став (1) на овој член може да ги класификува области како области од класа А од каде може да се собираат живи бивалвни мекотели за директна исхрана на луѓето. Живите бивалвни мекотели ставени во промет од овие области треба да ги исполнуваат здравствените стандарди за живи бивалвни мекотели утврдени во прописите за посебните барања за храна од животинско потекло. Земените примероци на живи бивалвни мекотели од овие области во 80% од собраните примероци во текот на периодот на испитување не треба да надминуваат 230 *E. coli* на 100 gr на ткиво и интравалвуларна течност. Остатокот од 20% на земено примероци не треба да надминуваат 700 *E. coli* на 100 gr на ткиво и интравалвуларна течност. При процена на резултатите од дефинираниот период на испитување за одржување на област од Класа А, надлежниот орган може, врз основа на процена на ризик направена на основа на испитување, да одлучи да не го почитува невообичаениот резултат кој го надминува нивото од 700 *E. coli* на 100 gr на ткиво и интравалвуларна течност.“

Во ставот (4) зборовите „Референтен метод за анализите од став (4) на овој член е со five-tube, three dilutions Most Probable Number (MPN) test специфициран во стандардот MAC EN ISO 16649-3. Алтернативни методи може да се користат доколку се валидирани наспроти овој референтен метод во согласност со стандардот MAC EN ISO 16140“ се бришат.

Во ставот (5) зборовите „Референтен метод за анализите е со five-tube, three dilutions Most Probable Number (MPN) test специфициран во стандардот MAC EN ISO 16649-3. Алтернативни методи може да се користат доколку се валидирани наспроти овој референтен метод во согласност со стандардот MAC EN ISO 16140“ се бришат.

Член 5

По членот 51 се додаваат два нови члена 51-а и 51-б кои гласат:

„Член 51-а

Вредности на лимитите за вкупен испарлив основен азот (TVB-N) за одредени категории на производи од риба и аналитички методи кои треба да се користат

(1) Непреработените рибни производи се непогодни за исхрана на луѓето во случај кога врз основа на органолептичката проценка постои сомнеж за нивната свежина, а хемиските проверки откриваат дека следните TVB-N (TVB-N Total volatile basic nitrogen) лимити се надминати:

1) 25 mg на нитроген/100 gr на риба за видовите *Sebastes* spp., *Helicolenus dactylopterus*, *Sebastichthys capensis*;

2) 30 mg на нитроген/100 gr на риба за видовите кои припаѓаат на фамилијата *Pleuronectidae* (со исклучок на риба-иверка: *Hippoglossus* spp.);

3) 35 mg на нитроген/100 gr на риба за видовите *Salmo salar*, видовите кои припаѓаат на фамилијата *Merlucciidae*, видови кои припаѓаат на фамилијата *Gadidae* и

4) 60 mg на нитроген/100 gr цели рибни производи кои директно се користат за подготовка на рибно масло за исхрана на луѓето од член 71(*2) од Правилникот за посебни барања за храната со животинско потекло.

(2) Референтна метода што се користи за проверка на TVB-N лимитите вклучува дестилација на екстракт депротеинизиран со перхлорна киселина.

(3) Рутински методи кои можат да се користат за проверка на TVB-N лимити се:

1) методот на микродифузија (опишан од страна на Конвеј и Брн (1933)),

2) метод на директна дестилација (опишан од Антонакополос (1968)) и

3) дестилација на екстракт од депротеинизирана трихлороцетна киселина (Кодексот Алиментариус Комитетот за риба и производи од риба (1968).

(4) Примерокот за анализа треба да се состои од околу 100 gr месо, земено од најмалку три различни точки, помешано со мелење.

(5) Официјалните лаборатории рутински, треба да го користат референтниот метод од став (2) на овој член. Ако резултатите се сомнителни или во случај на спор во врска со резултатите од анализата изведена со еден од рутинските методи од став (3) на овој член, само референтниот метод може да се користи за проверка на резултатите.

Член 51-б

Категории видови за кои TVB-N лимитите се фиксни

Категориите видови за кои TVB-N лимитите се фиксни се:

1) видовите *Sebastes* spp., *Helicolenus dactylopterus*, *Sebastichthys capensis*.

2) видовите кои припаѓаат на фамилијата *Pleuronectidae* (со исклучок на риба-иверка: *Hippoglossus* spp.) и

3) *Salmo Salar*, видови кои припаѓаат на фамилијата *Merlucciidae*, видови кои припаѓаат на фамилијата *Gadidae*."

Член 6

Прилогот 1 се заменува со нов Прилог 1 кој е составен дел на овој правилник.

Член 7

Влегување во сила

Овој правилник влегува во сила наредниот ден од денот на објавувањето во „Службен весник на Република Македонија“, а ќе се објави по претходно добиена согласност од Владата на Република Македонија.

Бр. 15-1174/5
23 август 2017 година
Скопје

Агенција за храна
и ветеринарство
в.д. Директор,
Зоран Атанасов, с.р.

„Прилог 1

Образец за Информации за ланец за исхрана за живи животни наменети за колење за исхрана на луѓето.“

Информации за ланецот на исхрана

Податоци за одгледувачот			
РБО на одгледувалиште		Адреса на одгледувалиште	
Име и презиме на одгледувач		Населено место/општина	

Податоци за животните				
Вид	Број	Пол	Старост	Боја
Индивидуална идентификација на животните				Податоци за групна идентификација

Информации за безбедност на храната		
Состојбата на одгледувалиштето на потекло или статус на подрачјето на потекло на животното во однос на здравствена состојба на животните		
- Изјавувам дека одгледувалиштето наведено во овој документ не е под ограничување заради здравствената заштита на животните		
Здравствената состојба на животните		
- Изјавувам дека животните наведени во овој документ се во добра здравствена состојба и може да се заколат за добивање на месо за човечка исхрана,		
Животните потекнуваат од одгледувалиште		
- кое ги исполнува барањата за здравствени состојба на животните и не потекнуваат од одгледувалишта, објекти или делови од Р. Македонија кои подлежат на ограничувања поради здравствена заштита на животни, како и дека ги исполнуваат барањата пропишани во Правилникот за посебни барања за храната од животинско потекло каде, - на кое предстојувале најмалку 40 дена пред директно да се испорачаат до клиниката, или - тие останале најмалку 40 дена пред да поминат преку еден собирен центар одобрен од страна на Агенцијата за храна и ветеринарство без да дојдат во контакт животни со различен здравствен статус пред последователно да одат директно во клиника и - се транспортирани од нивните одгледувалишта до одобрената клиника во возила кои се исчистени и дезинфицирани пред натоварот, без да дојдат во допир со животни со понизок здравствен статус и не ги исполнуваат претходно споменатите барања		
Ветеринарно медицински препарати или другите третмани применети на животните во рамките на релевантниот период и со период на каренца поголем од нула, заедно со датумите на нивна примена и должината на каренцата		
- Изјавувам дека животните наведени во овој документ, во текот на последните четири недели не се лекувани ниту хранети со храна за животни која содржи ветеринарно медицински препарати. - Изјавувам дека животните наведени во овој документ, во текот на последните 12 месеци се третирали со:		
Име на препарат	Датум	Каренца во денови
Појавата на болести што може да влијае на безбедноста на месото		
- Изјавувам дека во одгледувалиштето наведено во овој документ нема појава на болести што може да влијае на безбедноста на месото - Во одгледувалиштето наведено во овој документ има појава на _____		
- Изјавувам дека животните наведени во овој документ, последен третман со ветеринарно медицински препарат од значење на ветеринарно јавно здравство е со		
Име на препарат	Датум	Каренца во денови

Резултатите, доколку истите се релевантни за заштитата на јавното здравјето, од сите достапни анализи спроведени на мостри земени од животни или други мостри земени со цел да се дијагностицираат болести што може да влијаат на безбедноста на местото, вклучително мостри земени во рамките на мониторингот и контролата на зоонозите и резидуите			
- Спроведени дијагностички испитувања:			
вид на испитување	Датум	Резултат	
- Земени мостри за испитување на зоонози и резидуи:			
вид на испитување	Датум	Резултат	
Достапните релевантни извештаи за претходни <i>ante-mortem</i> и <i>post-mortem</i> инспекции на животни од истото одгледувалиште на потекло, вклучувајќи ги особено, извештаите од официјалните ветеринари			
- Изјавувам дека за животни од одгледувалиштето наведено во овој документ, немаат добиени информации за претходно несоодветни <i>ante-mortem</i> и <i>post-mortem</i> наоди и други извештаи од официјален ветеринар			
- За животни од одгледувалиштето наведено во овој документ, добиени се информации за претходно несоодветни <i>ante-mortem</i> и <i>post-mortem</i> наоди и други извештаи од официјален ветеринар и тоа:			
несоодветност	Датум	објект	официјален ветеринар
Кога е соодветно, податоците од производството, кога ова може да индицира присуство на болест			
- Изјавувам дека кај животните наведени во овој документ не се регистрирани отстапки во поглед на производствените параметри			

Податоци за ветеринарното друштво со кое постои договор		
Име на друштвото	Адреса	Доктор по ветеринарна медицина кој е одговорен за одгледувалиштето

Одгледувачот на животните, или лице овластено од него треба за секоја промена во условите на уверението за здравствениот статус на животните веднаш да го извести ветеринарното друштво.

Датум: _____

Ветеринарно друштво
Доктор по Ветеринарна Медицина

Место: _____

Потпис и Факсимил на Докторот по ветеринарна медицина

Печат на ветеринарното друштво

Прилог 7

Потврда за здравствена состојба на риба и производи од риба

РБО на одгледувалиштето	
Име и презиме/назив на одгледувачот	
Адреса на одгледувалиштето	
Моментален капацитет на одгледувалиштето ден _____ година за секоја единица и категорија	
Количество на риби што се праќа во објект за преработка ден _____ година	

Рибите наведени во ова уверение ги исполнуваат барањата за здравствениот статус на риби согласно прописите за здравствена заштита на рибите и не потекнуваат од одгледувалишта, објекти, подрачја или делови од подрачја кои се предмет на рестрикции од аспект на здравствената заштита на рибите, како и дека ги исполнуваат барањата пропишани во Правилникот за посебни барања за храната од животинско потекло.

Рибите во моментот на клиничкиот преглед извршен на ден _____ година:

- 1) не покажуваат симптоми на заразно заболување и се во добра општа здравствена состојба, без знаци на заболување;
- 2) не биле третирани со неodobrenи фармаколошки супстанции или ветеринарно медицински препарати и кои не подлежат на незаконски ветеринарно здравствен третман според прописите од областа на ветеринарното здравство;
- 3) доколку се третирани со одобрен ветеринарно медицински препарати или супстанции, периодот на повлекување (каренца), пропишан за тие препарати или супстанции, е поминат;
- 4) рибата се одгледува и превезува под услови, вклучувајќи го и квалитетот на водата, кои не го загрозуваат нивното здравје и
- 5) транспортните контејнери пред утоварот се исчистени и дезинфицирани или се употребуваат за прв пат.

Одгледувачот на рибите, или лице овластено од него треба за секоја промена во условите на уверението за здравствениот статус на рибите веднаш да го извести ветеринарното друштво.

Датум: _____

Ветеринарно друштво
Доктор по Ветеринарна Медицина

Место: _____

Потпис и Факсимил на Докторот по ветеринарна медицина

Печат на ветеринарното друштво

Прилог 8

Потврда за здравствена состојба за живина наменета за производство на месо

РБО на одгледувалиштето	
Име и презиме/назив на одгледувачот	
Адреса на одгледувалиштето	
Број на живина на ден _____ година	
Број на живина која се праќа на колење на ден _____ година	

Со ова уверение се потврдува дека во радиус од 10 km вклучувајќи ја, каде е потребно, и територијата на соседната земја, немало избивање на високо патогена авијарна инфлуенца или Њукастелска болест најмалку претходните 30 дена и дека живината на одгледувалиштето на ден _____ година е слободна од:

- (1) Авијарна инфлуенца и Њукастелска болест;
- (2) не е вакцинирана против авијарна инфлуенца, или
- (3) не е вакцинирана со жива атенуирана вакцина која е добиена од вирус на Њукастелска болест кој е со поголема патогеност за разлика од лентогените соеви на вирусот;
- (4) била подложена на вирус изолациониот тест за Њукастелска болест, извршен во официјална лабораторија на денот колењето на случаен примерок од клоакален брис од најмалку 60 птици во секое јато и во кои Интрацеребралниот Патогенски Индекс (ИЦПИ) за авијарни парамиксовируси не е поголем од 0.4
- (5) не била во контакт со живина која не ги исполнува условите во точките (3) и (4) во последните 30 дена пред праќањето на колење

Живината наведена во ова уверение ги исполнуваат барањата за здравствениот статус на живина согласно прописите за здравствена заштита на живината и не потекнуваат од одгледувалишта, објекти, подрачја или делови од подрачја кои се предмет на рестрикции од аспект на здравствената заштита на живината, како и дека ги исполнуваат барањата пропишани во Правилникот за посебни барања за храната од животинско потекло.

Живината во моментот на клиничкиот преглед извршен на ден _____ година:

- (1) не покажува симптоми на заразно заболување и е во добра општа здравствена состојба, без знаци на заболување;
- (2) не била третирана со неodobрени фармаколошки супстанции или ветеринарно медицински препарати и кои не подлежат на незаконски ветеринарно здравствен третман според прописите од областа на ветеринарното здравство и
- (1) доколку е третирана со одобрени ветеринарно медицински препарати или супстанции, периодот на повлекување (каренца), пропишан за тие препарати или супстанции, е поминат.

Одгледувачот на живина, или лице овластено од него треба за секоја промена во условите на уверението за здравствениот статус на живината веднаш да го извести ветеринарното друштво.

Датум: _____

Ветеринарно друштво
Доктор по Ветеринарна Медицина

Место: _____

Потпис и Факсимил на Докторот по ветеринарна медицина

Печат на ветеринарното друштво

(*¹) Правилникот за начинот и постапката на вршење на официјалните контроли на производите од животинско потекло наменети за исхрана на луѓето е усогласен со Регулацијата (ЕЗ) бр. 854/2004 на Европскиот парламент и на советот од 29 април 2004 година за утврдување на посебни правила за организирање на службена контрола на производи од животинско потекло наменети за исхрана на луѓето; (CELEX број 32004R0854).

(*²) Правилникот за посебни барања за храната со животинско потекло со Регулацијата (ЕЗ) бр. 853/2004 на Европскиот Парламент и на Советот од 29 април 2004 година за утврдување на посебни хигиенски правила за храна од животинско потекло (CELEX број 32004R0853); Регулацијата (ЕУ) бр. 1169/2011 на Европскиот Парламент и на Советот од 25 октомври 2011 година за давање на прехранбени информации на потрошувачите, за изменување на Регулациите (ЕЗ) бр. 1924/2006 и (ЕЗ) бр. 1925/2006 на Европскиот Парламент и на Советот и за укинување на Директивата 87/250/ЕЕЗ на Комисијата, Директивата 90/496/ЕЕЗ на Советот, Директивата 1999/10/ЕЗ на Комисијата, Директивата 2000/13/ЕЗ на Европскиот Парламент и на Советот, Директивите 2002/67/ЕЗ и 2008/5/ЕЗ на Комисијата и Регулацијата (ЕЗ) бр. 608/2004 на Комисијата (CELEX број 32011R1169); Регулација на Комисијата (ЕУ) 2015/1474 од 27 август 2015 година во врска со употребата на рециклирана топла вода за отстранување на микробиолошка контаминација на површината од трупови од животни (CELEX број 32015R1474); Регулација на комисијата (ЕК) број 2074/2005 од 5 декември 2005 година со која се пропишуваат мерките за имплементација на одредени производи од Регулацијата (ЕК) број 853/2004 на Европскиот парламент и на советот и на организација на службените контроли од Регулацијата (ЕК) 854/2004 на Европскиот парламент и на Советот и Регулацијата (ЕК) број 882/2004 на Европскиот парламент и на советот, дерогациите од Регулацијата (ЕК) број 852/2004 на Европскиот парламент и на Советот и за надополнување на Регулациите (ЕК) број 853/2004 и број 854/2004 (CELEX број 32005R2074).